

समां - 12:25 hrs.

<><><><><><>

Srinagar Airport

प्रधानमंत्री नरेन्द्र मोदी हुंदी अध्यक्षता आहली आर्थिक मामले सरबंधि कैबिनेट कमेटी नै श्रीनगर आहले अंतर्राष्ट्री ब्हाई अड्डे पर नमां सिविल इन्कलेव विकसित करने दी मंजूरी देई दिती ऐ जेहदे पर अंदाजन कोई इक जहार 677 करोड़ रपे दा खर्च औग। इस बारे जानकारी दिंदे होई केन्द्री मंत्री अश्विनी वैष्णव होरें दस्सेया जे 70 जहार 500 वर्ग मीटर रकबे च फैले दे इस टर्मिनल दी छमता मते रश दौरान 2 जहार 900 ते सलाना इक करोड़ यात्रियें तगर बधी जाहग। एहदे बनी जाने कन्नै जहाज खडेरने दी छमता बी बधी जाहग।

उपराज्यपाल मनोज सिन्हा होरें इस मंजूरी लेई प्रधानमंत्री नरेन्द्र मोदी हुंदा अभार जताया ऐ ते आखेआ ऐ जे नमें सिविल एन्कलेव कन्नै नां छड़ा ब्हाई सम्पर्क च बड़ा मता बाद्दा होग, सगुआ सैलसफा, निवेश ते रोजगार दे मौकें च बी पक्क गै बाद्दा दर्ज कीता जाहग।

<><><><><><>

CM Train Service on Hold

रेल मंत्रालय दे तैहत औने आले रेल बोर्ड नै पैहली मार्च 2026 थमां श्री माता वैष्णो देवी कटरा ते श्रीनगर बश्कार “वंदे भारत” एक्सप्रेस रेल सेवा दे विस्तार गी जम्मू तोड़ी बदाने दे पैहले शा अधिसूचित कार्यक्रमै गी फिलहाल आरजी तौर पर रोकी दिता ऐ। आकाशवाणी जम्मू दे संवाददाता मूजब मंगलवारें चिरे संजा जारी कीती गेदी इक इत्रलाह च जम्मू रेलवे डिविजन दे सीनियर डिविजनल कर्मिश्यल मैनेजर उचित सिंगल होरें दस्सेया जे टाली नैई जाई सकने आली, किश जरूरी वजहें करी रेलवे नै इस विस्तार पर आरजी तौरा पर रोक लाई ऐ। सिंगल होरें दस्सेया जे इस सरबंधि च अग्गे दी कोई बी जानकारी समें-सिर सांझी करी दिती जाहग।

<><><><><><>

VP -JK Visit

उपराष्ट्रपति सी.पी. राधाकृष्णन होर अज्जै थमां जम्मू-कश्मीर दे 2-रोजा दौरै पर आवा'रदे न। अपने पैहले-पैहले दौरै दौरान उप-राष्ट्रपति होर श्रीनगर च युनिवर्सिटी ऑफ कश्मीर दे दीक्षांत समारोह च बतौर मुख्ख परौहने शामिल होइल। घाटी च एदे लेई सुरक्षा दे निग्गर बंदोबस्त कीते गेदे न। सुरक्षाबलें आसेआ जांच बढ़ाई दिती गई ऐ ते महत्वै आहले थाहरें ते औने-जाने आहली थाहरें कश बाद्दू नाके लाए गेदे न। जवानें दी गश्त बी बढ़ाई गई ऐ। कुसै बी चाली दी माड़ी हरकत गी रोकने लेई चानचक्क निरिक्षण वगैरा बी कीता जा'रदा ऐ।



Kathua Prop. Attached

जम्मू-कश्मीर पुलसै कठुआ जिले दे बिलावर इलाके च भटोदी थाहर पाकिस्तान थमां होइयै आतंकवादी गतिविधियां करोआने दे आरोपी स्वार दीन उर्फ सवारु दी जिमी दा इक प्लाट अटैच कीता ऐ। पुलसै दे इक प्रवक्ता दा आखना ऐ जे स्वार दीन लोहाई मल्हार दे भटोदी ग्रां दा बसनीक ऐ जेहड़ा काफी चिर पैहले बन्ने पार उठी गेदा ऐ ते उत्थुआं भारत च राष्ट्र विरोधी गतिविधियां करोआने च मुलव्वज ऐ जेहड़ियां मुख्यै दी सुरक्षा लेई खतरा न। स्वारदीन गी पैहले गै भगौड़ा घोषित करी दिता गेदा ऐ ते ओहदा साइडे 7 मरले दा एह प्लाट बिलावर पुलसै अदालत दे निर्देश मुजब अटैच कीता ऐ। पुलसै दा आखना ऐ कि इस कारवाई दा मकसद आतंकवादी संगठनें गी थोने आहली माली ते होर बी कुसै चाल्ली दी मदाद दी सुविधा गी पूरी चाली खत्म करना ऐ।



KKG Summit

महाराष्ट्र सरकार आसेया मुम्बई च आयोजित “ए.आई फॉर एग्री 2026” शिखर सम्मेलन च जम्मू-कश्मीर च किसान खिदमत घर आहली बवस्था दी बड़ी मती सिफ्त होई ऐ। इस शिखर सम्मेलन च जम्मू-कश्मीर थमां राई-बाई क्षेत्र दे पूरे-पराते विकास सरबंधि कार्यक्रम HADP दे मिशन डायरेक्टर संदीप कुमार शामिल होने गितें गेदे हे जिनें उत्थै दस्सेया जे किस चाल्ली जम्मू-कश्मीर च आर्टिफिशल इंटेलीजेंस गी छड़ा इक दूरै दी सुविधा दे तौरा

पर इस्तमाल नई कीता जा'रदा, जेहदी छड़ी किश गिनें चुने दे क्षेत्रें च बरतून होई सकदी ऐ सगुआं इसी राई-बाई सनें हर क्षेत्र च इक सार्वजनिक भलाई आहले उपकरण दे तौरा पर इस्तमाल कीता जा' रदा ऐ। उ'नें दस्सेआ जे किश चाल्ली जम्मू-कश्मीर च डिजिटल उपकरणों दा इस्तमाल करसानें दी मदाद ते समर्थन लेई जकीनी सतह पर कीता जा'रदा ऐ।



Viksit Villages

जम्मू-कश्मीर सरकार 90 गाएं गी प्रस्तावित विकसित गां आली पैहलकदमी तैहत आर्दश विकास केन्द्र दे तौर पर तब्दील करोग। ग्रामीण विकास ते पंचैती राज विभाग दे सचिव मोहम्मद Aijaz Asad हों जम्मू दी प्रोजैक्ट रिपोर्ट दे मसौदे दा जायजा लैता। हर इक गां लेई 2 करोड़ रपे बक्ख रक्खे गेदे न। एदे राएं गाएं दा पूरा-पराता विकास कीता जाहग जेदे तैहत Smart Libraries/ सौर ऊर्जा/ खडेढने लेई थाहर ते कचरा प्रबंधन जनेह कम्म शामिल होडन। एह जत्न विकसित भारत 2047 दे नजरिए दे मूजब ऐ। एदे लेई गाएं दी ताल प्रक्रिया मार्च तगर पूरी होई जाहग। इस पैहलकदमी जत्न दी अमलावरी 2 बरें दे अंदर-अंदर होई जाहग।



Weather

मौसम विभाग नै फरवरी म्हीने दे अखीरें तगर खिते च मौसम खुशक गै बने दे रौहने दी पेशगोई कीती ऐ। मौसम विभाग नै घट्टो-घट्ट ते बद्दोबद्द तापमान च इक थमां 2 डिग्री च बाद्दा होने दी बी पेशगो कीती ऐ। एह बदलाव अगले त्रै थमां 4 दिनें दौरान होई सकदा ऐ।

